

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—ಅಲ್ಲಿ ೭೪ ಗುಡಿಸಲುಗಳು ಹೋಗಿವೆ. ೭೦ ಸಾವಿರ ರೂಪಾಯಿಗಳ ನಷ್ಟವಾಗಿದೆ. ಪರಿಹಾರ ಕೊಡುವುದಕ್ಕೆ ಡೆಪ್ಯುಟಿ ಕಮಿಷನರ್‌ಗೆ ಆದೇಶ ಕೊಟ್ಟು ಹಣ ರಿಲೀಸ್ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಇನ್ನೊಂದು ಕಡೆ ೭೦ ಸಾವಿರ ರೂಪಾಯಿ ನಷ್ಟವಾಗಿದೆ. ಈಗಾಗಲೇ ಅಲ್ಲಿ ೩೦೦ ರೂಪಾಯಿ ಪರಿಹಾರ ಕೊಟ್ಟಿದ್ದೇವೆ. ಜೊತೆಗೆ ಅಕ್ಕಿ, ರಾಗಿ ಮತ್ತು ಬಟ್ಟೆಗಳನ್ನು ಹಂಚಲಾಗಿದೆ.

ಶ್ರೀ ಪಂಪಾಪತಿ.—ಮನೆ ಕಟ್ಟಿಕೊಳ್ಳುವುದಕ್ಕೆ ಮರಮುಟ್ಟುಗಳು, ಹೆಚ್ಚುಗಳನ್ನು ಇಲಾಖೆಯ ಮೂಲಕ ಕೊಡಿಸುವುದಕ್ಕೆ ವ್ಯವಸ್ಥೆ ಮಾಡಿ.

ಶ್ರೀ ವಿ.ಎಲ್. ಪಾಟೀಲ್.—ಅದನ್ನು ಪರಿಶೀಲನೆ ಮಾಡೋಣ.

(xi) ಕುಂದಾಪುರ ತಾಲ್ಲೂಕಿನ ತೆಕ್ಕಾಟ್ಟೆ ಬಳಿ ಶ್ರೀ ಮೈಕೇಲ್ ಫರ್ನಾಂಡಿಸ್ ಎನ್ನುವವರು ಕಾರನ್ನು ನಡೆಸುತ್ತಿದ್ದಾಗ ಪಾದಚಾರಿಯವರಿಗೆ ಅಪಘಾತವನ್ನು ಉಂಟು ಮಾಡಿರುವ ಬಗ್ಗೆ

ಶ್ರೀ ವಿ. ಧನಂಜಯ ಕುಮಾರ್.—ಮಾನ್ಯ ಅಧ್ಯಕ್ಷರೇ, ಫೈವರಿ ತಿಂಗಳ ೨೬ನೇ ತಾರೀಖು ಕುಂದಾಪುರ ತಾಲ್ಲೂಕಿನ ತೆಕ್ಕಾಟ್ಟೆ ಬಳಿಯಲ್ಲಿ ಕಾರ್ ಅಪಘಾತವಾಯಿತು. ಮೈಕೇಲ್ ಫರ್ನಾಂಡಿಸ್ ಎಂಬುವವರು ಕಾರನ್ನು ನಡೆಸುತ್ತಿದ್ದರು.

ಒಬ್ಬ ಸದಸ್ಯರು.—ಯಾವ ಫರ್ನಾಂಡಿಸ್?

ಶ್ರೀ ವಿ. ಧನಂಜಯ ಕುಮಾರ್.—ಇಲ್ಲಿರುವ ಮೈಕೇಲ್ ಫರ್ನಾಂಡಿಸ್ ಅವರಲ್ಲ. ಬೇರೆ ಯವರು. ಅವರು ಕಾರನ್ನು ನಡೆಸುತ್ತಿದ್ದಾಗ ಪಾದಚಾರಿಯೊಬ್ಬರಿಗೆ ಡಿಕ್ಕಿ ಹೊಡೆದು ಕಾರನ್ನು ನಿಲ್ಲಿಸದೆ ಓಡಿಸಿಕೊಂಡು ಹೋದರು. ವಿಷಯ ತಿಳಿದ ಪೊಲೀಸರು ಕಾರನ್ನು ಬೆನ್ನಟ್ಟಿಕೊಂಡು ಹೋಗಿ ಪೇಶ್ರಿ ಎಂಬಲ್ಲಿ ತಡೆದು ನಿಲ್ಲಿಸಿದರು. ಪೊಲೀಸ್ ಕಾನ್‌ಸ್ಟೇಬಲ್ ತಡೆದು ನಿಲ್ಲಿಸಿದರು. ಆಗ ಕಾರಿನಲ್ಲಿದ್ದ ಚಾಲಕ ಅವರಿಗೆ ಹೊಡೆದಿದ್ದಾರೆ.

ಅಧ್ಯಕ್ಷರು.—ಕಾರ್ ಅಪಘಾತದ ವಿಷಯವನ್ನೆಲ್ಲಾ ನಿಯಮ ೩೩೪ ರಲ್ಲಿ ತಂದರೆ...

ಶ್ರೀ ವಿ. ಧನಂಜಯ ಕುಮಾರ್.—ಇದರ ಹಿಂದೆ ಇರುವ ವಿಷಯವನ್ನು ಸದನದ ಗಮನಕ್ಕೆ ತರಬೇಕಾಗಿದೆ. ಚಾಲಕ ಮತ್ತು ಇಬ್ಬರು ಒಟ್ಟು ಮೂರು ಮಂದಿ ಕಾರಿನಲ್ಲಿದ್ದರು.

ಶ್ರೀ ಎ. ಲಕ್ಷ್ಮೀಸಾಗರ್.—ಈಗ ಹೇಳುತ್ತಿದ್ದಾರೆ...

ಶ್ರೀ ವಿ. ಧನಂಜಯ ಕುಮಾರ್.—ತಾವು ಪರಿಶೀಲನೆ ಮಾಡಿ ವರದಿ ತರಿಸಿ ಉತ್ತರ ಹೇಳುವವರು. ನಾನು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಇದರ ಬಗ್ಗೆ ವರದಿ ತರಿಸಿ ಏನಿದೆ ಎಂಬುದನ್ನು ವಿಚಾರ ಮಾಡುತ್ತೇನೆ.

ಶ್ರೀ ಧನಂಜಯ ಕುಮಾರ್.—ನಾನಿನ್ನೂ ಮುಖ್ಯ ವಿಚಾರಕ್ಕೆ ಬರಲಿಲ್ಲ. ಆ ಕಾರಿನಲ್ಲಿ ನಾಲ್ಕು ಜನ ತರಣಿಯರಿದ್ದರು. ಅದಕ್ಕಾಗಿ ಕಾರನ್ನು ನಿಲ್ಲಿಸದೆ ಓಡಿಸಿಕೊಂಡು ಹೋಗಿದ್ದಾರೆ ಎಂಬ ಸಂಶಯ ಇದೆ. ಸಾಕಷ್ಟು ಮಂದಿ ತರಣಿಯರನ್ನು ದಕ್ಷಿಣ ಕನ್ನಡ ಜಿಲ್ಲೆಯಿಂದ ಮತ್ತು ಕೇರಳ ರಾಜ್ಯದಿಂದ ಕದ್ದು ಗಲ್ವಾ ಕಂಟ್ರಿಗಳಿಗೆ ಕಳುಹಿಸಿಕೊಂಡು ಬಂದು ಇದೆ ಎಂಬ ದೂರುಗಳಿವೆ. ಈ ರೀತಿ ಜನ ಹೇಳುತ್ತಿದ್ದಾರೆ. ಕಾರಿನಲ್ಲಿದ್ದ ನಾಲ್ಕು ಜನ ತರಣಿಯರನ್ನು ಈ ಉದ್ದೇಶಕ್ಕಾಗಿ ಕರೆಸಿಕೊಂಡು ಹೋಗುತ್ತಿದ್ದರು ಎಂಬ ಅನುಮಾನ ಇದೆ. ಕಾರು ಚಾಲನೆ ಮಾಡಿಕೊಂಡು ಹೋದ ವ್ಯಕ್ತಿ ಕೂಡ ಮಾಡಿ ಶಾಸಕರು ಮತ್ತು ಪ್ರಸ್ತುತ ಕುಂದಾಪುರ ನಗರಸಭೆಯ ಅಧ್ಯಕ್ಷರೇ ಯವರ ಮಗ ಇದ್ದಾರೆ. ಅದಕ್ಕಾಗಿ ಈ ವಿಚಾರ ಗಂಭೀರವಾದುದಾಗಿದೆ. ಇದರ ಹಿಂದೆ.....

ಅಧ್ಯಕ್ಷರು.—ಮಾಜಿಯೇ ಹಾಜಿಯೇ ಶಾಸಕರಾದರೆ ವಿಶೇಷ ವ್ಯವಸ್ಥೆ ಬರುತ್ತದೆಯೇ? Accidents are accidents.